

مکاتیب

(۱)

لندن ۲۲ ربیون ۱۹۰۰ء

بخدمت محترم مولانا شدی زید مجدد، السلام علیکم و رحمۃ اللہ،

مولانا ے محترم، آج کے جنگ میں محترم مفتی محمد رفیع صاحب کا فتویٰ رشدی ملعون کے بارے میں جیوٹی وی کے پروگرام ”عالم آن لائن“ کے حوالے سے چھپا ہے جو ہر مسلمان کو نہ صرف اس کے قتل کا اعتیار دیتا ہے بلکہ اس کے اجر میں جنت کی بشارت کے ذریعہ ترغیب بھی۔ مفتی صاحب میرے علم کی حد تک کسی سیاسی مجاز سے وابستہ نہیں ہیں اس لیے ان کی بات کو سنجیدگی سے لینا پڑتا ہے۔ (درنة آج کل آپ کے یہاں کی تمام مذہبی بولیوں میں سیاست درآئی نظر آتی ہے اور اس لیے وہ سنجیدگی سے لیے جانے کی مستحق نہیں رہ جاتیں) محترم مفتی صاحب کے اس فتوے کے سلسلہ میں، جو بلا قید زمان و مکان ہے، یعنی ساکنان برطانیہ بھی اس کے دائرہ نفوذ میں آ جاتے ہیں، مجھے یہ دریافت کرنے کی ضرورت ہے کہ برطانیہ میں اگر کوئی مجھ سے اس فتوے کے حوالہ سے مسئلہ پوچھتا ہے اور میں کمزوری یا خود رائی سے اس کی تائید میں جواب نہ دے سکوں تو میرا کیا حکم ہے؟

میرے پاس حضرت مفتی صاحب کا ای میل یا فون وغیرہ نہیں ہے۔ اس لیے آپ کو تکلیف دے رہا ہوں کہ رہا کرم میرے لیے اس نہایت اہم اور عجلت طلب معاملہ میں مفتی صاحب سے جواب حاصل کر کے جلد از جلد بھجوانے کی کوشش سے ممنون فرمائیں۔ آپ کے رابطہ پر مفتی صاحب مجھے براہ راست بھی جواب دے سکتے ہیں۔ الغرض عجلت کا طالب ہوں، آپ سے بھی اور حضرت مفتی صاحب سے بھی۔ والسلام

(مولانا) تیقی الرحمن سنبلی

(۲)

دارالافتاء، دارالعلوم کراچی کی طرف سے جواب

الجواب حامداً ومصلياً

سائل جو کہ عالم دین ہیں اور غیر مسلم ملک میں رہتے ہیں، اگر وہ مسلمان رشدی کے قضیہ میں فتویٰ دینے سے جان کا خطرہ محسوس کرے ہیں، یا ناقابل برداشت مضرت کا خطہ محسوس کرتے ہیں، یا سائل مذکورہ قضیہ میں کوئی اختلاف رائے

— ماہنامہ الشریعہ (۲۰) اگست ۱۹۰۰ء —

رکتے ہیں، اور وہ رائے قرآن و حدیث کی صریح صحیح نصوص کے خلاف نہ ہو تو اس صورت میں سائل کے لیے مذکورہ قضیہ میں سکوت اختیار کرنے کی گنجائش ہے۔

قال النووي فی شرح مسلم: ثُمَّ إِنَّ الْأَمْرَ بِالْمَعْرُوفِ وَنَهَايَةُ الْمُنْكَرِ فِرْضٌ كَفَایةٌ
إِذَا قَامَ بِهِ بَعْضُ النَّاسِ سَقْطٌ الْحَرْجٌ عَنِ الْبَاقِينَ وَإِذَا تَرَكَهُ الْجَمِيعُ ثُمَّ كُلُّ مَنْ تَمْكَنَ مِنْهُ
بِلَا عَذْرٍ وَلَا خَوْفٌ لِلخ (عون المعموداً ۳۳۰)

وفي المرقاة للملاء على قاري: وشرطهما (الامر بالمعروف والنهى عن المنكر) ان
لا يودى الى الفتنة كما علم من الحديث (٨٢٢/٨)

وفي التعليق الصبيح للشيخ مولانا محمد ادريس الكاندھلوی : فان لم يستطع ذلك
بلسانه لوجود مانع كخوف فتنۃ او خوف على نفس او عضو او مال بقلبه الخ (٣١٣/٥)
في التسلویح على التوضیح في بحث الرخصة والعزيمة: كما في الامر بالمعروف
فانه فرض بالدلائل الدالة عليه فيكون تركه حراما ويسباح له الترك اذا خاف على نفسه
(٢٨٩/٢)

وفي نور الانوار: وترك الخائف على نفسه الامر بالمعروف عطف على المكره اي
اذا ترك الخائف على نفسه الامر بالمعروف للسلطان الجائز جاز له ذلك الخ (١٧٠)
وفي الحاشية عليه: اي بشرط ان يكون كارها لذلك بقلبه

وفي شرح القواعد الفقهية : وتجويز السکوت على المنكر اذا كان يترتب على
انکارہ ضرر عظیم كما تجوز طاعة الامیر الجائز اذا كان يترتب على الخروج عليه شر
اعظم (تقديم الشیخ عبدالفتاح ابوغدة رحمه اللہ علیہ ۱۲۷)

کذا فی المقالات الفقهیہ للشیخ المفتی محمد رفیع العثمانی حفظہ اللہ تعالیٰ ص
۳۱) والله تعالیٰ اعلم

(۳)

لندن ۱۹ جولائی ۲۰۰۷ء

مولانا نے محترم، السلام علیکم ورحمة اللہ

آج تازہ الشریعہ کا کلمہ حق پڑھا۔ بالکل حق ہے۔ ضرور کچھ ہونا چاہیے، لیکن جن دانشوروں سے آپ کا خطاب ہے، میں نہیں جانتا انھیں کوئی دیکھیں آپ کے انکار مٹک کے تصور سے ہوگی۔ مگر آپ نے بات اٹھائی ہے تو عمل درآمد کی کوئی راہ ضرور سوچیں اور قدم اٹھائیں۔ شریعہ کا نسل کے حوالہ سے بھی یہ آپ کے کرنے کا کام بتتا ہے۔ میرے ذہن میں ایک بات آئی ہے، شاید قابل غور ہو۔ اور سوچتا ہوں کاش یہ بات لال مسجد برادران کا قضیہ علم میں آنے پر ذہن میں آگئی ہوئی تو آپ سے عرض کرتا کہ ان کو اس را عمل کی طرف متوجہ کیجیے۔ یہ راوے ہے پکیٹنگ (Picketing) کی راہ، جو بالکل اس انداز

پر ہو جیسے ہندوستان میں کبھی کاگریں کے والیشیر شراب کی دوکانوں اور شراب خانوں وغیرہ پر اس سوچ کے ماتحت کرتے تھے کہ اس سے گھر باد ہوتے ہیں۔ یہ پکیٹ مناسب وعظ و نذیر کے ساتھ ہو، سونی صد پر ایک ہو، منظم ہو، جن بگھوں پر کی جائے، وہاں تشدید کا سامنا ہو تو ادنیٰ جوابی تشدید کے بغیر اسے سہا جائے، گورنمنٹ کو اعتراف ہو تو بلا مزاحمت گرفتاری قبول کی جائے۔ موجودہ حالات میں کہ گورنمنٹ کو کوئی دلچسپی فواحش و مذکرات کے روکنے سے نہیں ہے، معاشرہ کے اہل حس کی طرف سے کچھ کرنے کی بھی راہ شاید ہو سکتی ہے۔ مگر بڑی مختلف الجہات منصوبہ بندی کرنا پڑے گی، تب کہیں کوئی مؤثر صورت ابھرنے کی امید کی جاسکے گی۔

افسوں، لال مسجد کا قضیہ ایسی بری شکل میں تمام ہوا کہ کسی نے بھی غالباً نہ سوچا ہو۔ ان اللہ و ایا راجعون۔ اور اس کے نتیجے میں مدارس کے حق میں بنائی گئی مخالف و معاند فضلا کو کس قدر تقویت مل سکتی ہے؟ اسے تو آپ حضرات ہی بہتر سمجھ سکتے ہیں۔ کاش برادران نے یہ دیکھنے کے بعد کہ ان کے خلاف اقدام کی گھڑی سامنے آ کر کھڑی ہو چکی ہے، مدارس پر اثرات کے خیال سے نہ سہی، مسجد ہی کے تقدس اور طالبات و طلباء کی حفاظت ہی کے خیال سے گرفتاری دے دیے کو حصول شہادت کے مساوی سمجھ لیا ہوتا۔ بلکہ اس اقدام میں جو پاکستانی فوجی استعمال ہونے جا رہے تھے، جو سب کے سب مسلمان تھے، اور کسی کے بھی متعلق غالباً نہ کہا جاسکتا ہو کہ وہ عالمی مدارس مخالف ذہن کا تھا، میں تو سمجھتا ہوں ان کا بھی حق تھا کہ اس عگین آزمائش سے انھیں بچانے کی خاطر اور ان کی جانیں بچانے کی خاطر ہی ترکِ مزاحمت کو ترجیح دے دی جاتی۔ (افسانہ کے بارے میں بدگمانی کی گنجائش ہوتا ہو لیکن جو محض سپاہی ہیں، ان کا معاملہ تو جدائے) کیسے افسوس کی بات ہے کہ ان میں سے دس بارہ کی جانیں بھی اس قضیے کی نذر رہوئیں جبکہ وہ ہرگز فریق نہ تھے۔ افسوس ہم لوگوں کی قسمت میں ”اے کاش کہ، اے کاش کہ،“ ہی رہ گیا ہے۔

مجھے نہیں معلوم آپ حضرات ان فوجیوں کے مارے جانے کو بھی کوئی اہمیت دے رہے ہیں، مگر میرے نزدیک یہ آپ کے اور فوج کے درمیان ایک ایسا ملک ڈال دینے والا واقعہ ہے جس کی طرف سے فکر کی جانی چاہیے۔ جس دن کرمل ہارون الاسلام کے مسجد کی فائزگ مارے جانے کی خبر سنی، دل نے کہا تھا اب اللہ خیر ہی کرے۔ اور پھر تو ایک کی جگہ دس ہو گئے۔ اللہ ان سب کی مغفرت کرے اور اس کے بارے اثرات سے اپنے دین کے خادموں کی حفاظت فرمائے۔ آپ شاید محسوس کریں کہ حکومت کے بارے میں ایک لفظ میں نے اس قصہ میں نہیں لکھا، تو مولا نا اُس کے بارے میں کس امید پر لکھوں؟ آپ حضرات جو کہ ان آخری رات میں اپنی کوششوں اور پراسرارنا کامی کی سمارہ ہیں، اس کے بعد کسی کہنے سننے سے حکومت پر اثر کی کوئی کیا توقع کر سکتا ہے؟ اور کسی فائدہ و اثر کی توقع کے بغیر کہنا سننا ایک فعل عبث۔ ہاں آپ حضرات اہل پاکستان کی بات دوسری ہو سکتی ہے۔

اچھا مولا نا مجھے اپنے استفتا کا جواب مل گیا ہے اور بتایا گیا ہے کہ آپ کو بھی بھیجا گیا ہے، کہ آپ نے بھی کاپی کی فرماںش کی تھی۔ مگر شاید میری کم فہمی کا نتیجہ ہو کہ جواب اور اس کی دلیل میں مجھے کوئی تعلق، مانکن فیہ کو دیکھتے ہوئے، نظر نہ آیا۔ آپ کی نظر میں تعلق ہوتا رہا کرم مجھے ضرور بتائیں۔ بالکل تکلف نہ فرمائیں۔ والسلام
(مولانا) عقیق الرحمن سنبلی

محترم بنیاب مدیر اشريع

السلام علیکم! امید ہے مراجع بخیر ہوں گے۔

میں مدیر اشراق، جناب سید منظور الحسن صاحب کا شکرگزار ہوں کہ انہوں نے غامدی صاحب پر میری تقید کے تعاقب میں بحث کو آگے بڑھایا ہے۔ میں نے اپنے اصل مضمون میں یہ لکھا تھا کہ غامدی صاحب کے بنیادی مصادر شریعت چار ہیں جو کہ درج ذیل ہیں:

۱) دین فطرت کے بنیادی حقائق، ۲) سنت ابراہیمی، ۳) نبیوں کے صحائف، ۴) قرآن۔

جناب سید منظور الحسن صاحب نے میرے مضمون پر تعاقب کرتے ہوئے لکھا ہے کہ ”فطرت“ غامدی صاحب کے نزدیک کوئی مستقل مأخذ دین نہیں ہے۔ جناب منظور الحسن صاحب لکھتے ہیں:

”غامدی صاحب نے ”اصول مبادی“ میں فطرت کا ذکر قرآن مجید کی دعوت کو تصحیح میں معادن ایک ذریعے کے طور پر تو کیا ہے، لیکن کہیں بھی اسے مستقل بالذات مأخذ دین کے طور پر پیش نہیں کیا۔“ (ماہنامہ الشریعہ جولانی ۷۰۰ ص ۳۸)

اس بیان سے پہلے سید منظور الحسن صاحب کا دعویٰ تھا کہ غامدی صاحب نے ”اصول مبادی“ میں فطرت کے حقائق، کو ایک مستقل مأخذ دین کے طور پر بیان کیا ہے۔ جناب سید منظور الحسن صاحب لکھتے ہیں:

”دین کے مصادر قرآن کے علاوہ فطرت کے حقائق، سنت ابراہیمی کی روایت اور قدیم صحائف بھی ہیں۔ اس موضوع پر مفصل بحث استاذ گرامی جناب جاوید احمد غامدی کی تالیف ”میزان“ کے صفحے ۲۷ پر ”دین کی آخری کتاب“ کے زیر عنوان ملاحظہ کی جاسکتی ہے۔“ (ماہنامہ اشراق: مارچ ۲۰۰۳ ص ۱۱)

۱) پہلی بات تو یہ ہے کہ سید منظور الحسن صاحب مجھ پر کچھ فہمی کا الزام لگا رہے ہیں حالانکہ دیکھا جائے تو غامدی صاحب کے حوالے سے میں نے وہی بات بیان کی ہے جو کہ منظور الحسن صاحب نے بھی لکھی ہے کہ غامدی صاحب کے مأخذ دین چار ہیں۔ جب میں فطرت کے حقائق، کو غامدی صاحب کاماً مخذدین لکھوں تو مجھے منظور الحسن صاحب کو فہم کہتے ہیں لیکن میں سید منظور الحسن صاحب یہ استفسار کرنے میں حق بجانب ہوں کہ ان کا اپنے اس فہم کے بارے میں کیا خیال ہے کہ جس میں انہوں نے غامدی صاحب کے آخذ دین چار بتلانے ہیں؟

۲) دوسری بات یہ ہے کہ سید منظور الحسن صاحب کی مذکورہ بالاعبارت کہ جس میں انہوں نے غامدی صاحب کے آخذ دین چار بتلانے ہیں، قطعیثبت اور قطعی الدلالت ہے۔ قطعیثبت تو اس لیے کہ منظور الحسن صاحب کی یہ عبارت، غامدی صاحب کے ماہنامہ اشراق میں کہ جس کے وہ خود مدیر بھی ہیں، ان کے ذاتی نام سے شائع ہوئی ہے۔ اور قطعی الدلالت اس لیے کہ اس عبارت کا ایک ایک لفظ اپنے مفہوم کو بغیر کسی اشتباہ کے واضح کر رہا ہے۔ منظور الحسن صاحب کی عبارت یہ ہے:

”دین کے مصادر قرآن کے علاوہ فطرت کے حقائق، سنت ابراہیمی کی روایت اور قدیم صحائف بھی ہیں۔“

(ماہنامہ اشراق: مارچ ۲۰۰۳ ص ۱۱)

اگر کسی اردو جانے والے سے اس عبارت کا مفہوم پوچھا جائے تو وہ بھی بتائے گا کہ 'مصادر' کا معنی 'مصادر' ہے۔ 'قرآن' سے مراد قرآن ہے۔ 'فطرت' سے مراد فطرت ہے۔ 'سنۃ ابراہیمی' سے مراد سنۃ ابراہیمی ہے۔ 'قدیم صحائف' سے مراد قدیم صحائف ہے، لہذا منظور الحسن صاحب کی یہ عبارت اس مسئلے میں نص قطعی ہے کہ ان زدیک غامدی صاحب کے آخذ دین چاہر ہیں۔

۳) تیسری بات یہ ہے کہ جناب منظور الحسن صاحب نے اپنی اس عبارت کی نسبت جناب غامدی صاحب کی ہے۔ منظور الحسن صاحب لکھتے ہیں:

"دین کے مصادر قرآن کے علاوہ فطرت کے حقائق، سنۃ ابراہیمی کی روایت اور قدیم صحائف بھی ہیں۔ اس موضوع پر مفصل بحث استاذ گرامی جناب جاوید احمد غامدی کی تالیف "میزان" کے صفحے ۷ پر" دین کی آخری کتاب "کے زیر عنوان ملاحظہ کی جاسکتی ہے۔" (ماہنامہ اشراق: مارچ ۲۰۰۳ ص ۱۱)

جناب منظور الحسن صاحب نے واضح لکھا ہے کہ غامدی صاحب کی "میزان" کی عبارت کو کوئی صاحب صرف ان کا فلسفہ نہ سمجھ بلکہ یہ ان کے مصادر شریعت ہیں۔ جبکہ اسی رسائلے کے شروع میں کہ جس میں منظور الحسن صاحب کی مذکورہ بالا عبارت شائع ہوئی یہ عبارت بھی موجود ہے:

"یہ مضمون استاذ گرامی کے افادات پر ہی ہے اور انھی کی رہنمائی میں تحریر کیا گیا ہے۔" (ماہنامہ اشراق: مارچ ۲۰۰۳ ص ۱۱)

ماہنامہ اشراق، کی یہ عبارتیں وضاحت کرتی ہیں کہ منظور الحسن صاحب نے یہ عبارت لکھتے وقت اپنے استاد محترم سے نہ صرف بذریعہ "میزان" تحریری رہنمائی لی بلکہ قوی رہنمائی بھی لی۔

۴) پوچھی اور سب سے اہم بات یہ ہے کہ ۲۰۰۳ء میں منظور الحسن صاحب کی یہ عبارت اشراق میں شائع ہوئی کہ غامدی صاحب کے آخذ دین چاہر ہیں اور ان میں سے ایک فطرت بھی ہے لیکن ابھی تک جناب غامدی صاحب کی طرف سے کوئی ایسی تردید نہیں آئی کہ جس میں انہوں نے یہ لکھا ہو کہ میرے شاگرد رشید نے جو میرے چار آخذ دین گنوائے ہیں، اس کی وجہ یہ ہے کہ میرا شاگرد رشید میری کتاب "میزان" کی عبارت کو سمجھنیں۔ کا اور اس کو سمجھنے میں وہ کچھ فہمی کا شکار ہوا ہے۔ ۵) پانچویں بات یہ کہ جناب منظور الحسن صاحب سے گزارش ہے کہ وہ اپنی اس عبارت کا مفہوم اپنے استاد مفترم کے درج ذیل اصول کی روشنی میں اگر تعمین کریں تو نہ وہ خود کچھ فہم رہیں گے اور نہ مجھ پر کچھ فہمی کا الزام عائد کر سکیں گے۔ جناب غامدی صاحب لکھتے ہیں:

"ہم جو کچھ بولتے اور لکھتے ہیں، اس اعتماد کے ساتھ بولتے اور لکھتے ہیں کہ دوسراے اس سے وہی کچھ سمجھیں گے جو ہم کہنا چاہتے ہیں، دنیا میں ہر روز جو دستاویزات لکھی جاتی ہیں، جو فیصلے سنائے جاتے ہیں، جو حاکام جاری کیے جاتے ہیں، جو اطلاعات بہم پہنچائی جاتی ہیں اور جن علوم کا ابلاغ کیا جاتا ہے، ان کے بارے میں ایک لمحے کے لیے بھی یہ خیال اگر بیدا ہو جائے کہ ان الفاظ کی دلالت اپنے مفہوم پر قطعی نہیں ہے تو ان میں سے ہر چیز بالکل بے معنی ہو کرہ